

# ಬಿಬಿಎಂಪಿ ಚುನಾವಣೆಗೆ ಮುಹೂರ್ತ?

## ಚುನಾವಣೆ ವಾರ್ಡ್ ಮೀಸಲಾತಿ ಪ್ರಕಟ | ಸರ್ಕಾರ, ಆಯೋಗದ ನಡೆ ಮೇಲೆ ಕುತೂಹಲ

■ ವಿಜಯವಾಣಿ ಸುದ್ದಿಜಾಲ ಬೆಂಗಳೂರು 15-9-20 20  
ಬಿಬಿಎಂಪಿ ಚುನಾವಣೆ ನಡೆಯುತ್ತದೆಯೋ, ಸುಧಾರಣೆ ಹೆಸರಿನಲ್ಲಿ ಸರ್ಕಾರ ವಿಳಂಬ ಮಾಡುತ್ತದೆಯೋ ಎಂಬ ಚರ್ಚೆಗಳ ನಡುವೆಯೇ ರಾಜ್ಯ ಸರ್ಕಾರವು ಸೋಮವಾರ ವಾರ್ಡ್ ಮೀಸಲಾತಿ ಕರೆದುಪಟ್ಟಿ ಪ್ರಕಟಿಸಿದೆ.

ನ್ಯಾಯಾಲಯದ ಕೆಂಗಣ್ಣಿಗೆ ಗುರಿಯಾಗುವುದನ್ನು ತಪ್ಪಿಸಿಕೊಳ್ಳಲು ರಾಜ್ಯ ಸರ್ಕಾರ ಮೀಸಲಾತಿ ಪ್ರಕಟಣೆಗೆ ಮುಂದಾಗಿದೆ ಎಂಬ ಮಾತುಗಳಿದ್ದು, ಸರ್ಕಾರದ ಪ್ರಮುಖರು ಈ ಮಾತನ್ನು ನಿರಾಕರಿಸುತ್ತಲೇ ಬಂದಿದ್ದಾರೆ. ಇತ್ತ ರಾಜ್ಯ ಚುನಾವಣಾ ಆಯೋಗವು ಅಂತಿಮ ಮತದಾರರ ಪಟ್ಟಿ ಪ್ರಕಟಿಸಲು ನ.30ರವರೆಗೆ ಸಮಯವಿದ್ದು, ಅಲ್ಲಿವರೆಗೆ ಸರ್ಕಾರ, ನ್ಯಾಯಾಲಯ ಹಾಗೂ ಚುನಾವಣಾ ಆಯೋಗದ ನಡೆಗಳ ಆಧಾರದಲ್ಲಿ ಬಿಬಿಎಂಪಿ ಚುನಾವಣೆ ಭವಿಷ್ಯ ನಿರ್ಧಾರಗಳಾಗಲಿವೆ.

ಬಿಬಿಎಂಪಿ ವಿಧೇಯಕ ಚುನಾವಣೆಗೆ ಸಿದ್ಧ: ಬೆಂಗಳೂರಿನ ಸಮಗ್ರ ಅಭಿವೃದ್ಧಿ ಮಂಡಳಿ ನಿಟ್ಟಿನಲ್ಲಿ ಬಿಬಿಎಂಪಿ ಪಾಲಿಕೆ ವಿಧೇಯಕ ಪರಿಶೀಲಿಸಿ

» ನ.30ರ ಒಳಗಾಗಿ ಸದನ ಜಂಟಿ ಪರಿಶೀಲಿಸುವ ಸಮಿತಿ ವರದಿಯನ್ನು ನೀಡಲು ವಿಧಾನಮಂಡಲ ಜಂಟಿ ಪರಿಶೀಲನಾ ಸಮಿತಿ ರಚಿಸಲಾಗಿದೆ. ಈ ಸಮಿತಿಯು ವಿಧೇಯಕದಲ್ಲಿ ವಾರ್ಡ್‌ಗಳ ಸಂಖ್ಯೆ 224ಕ್ಕೆ ಹೆಚ್ಚಳ, ಮೇಯರ್ ಅಧಿಕಾರಾವಧಿ 30 ತಿಂಗಳಿಗೆ ವಿಸ್ತರಣೆ, ಸ್ವಾಯಿ ಸಮಿತಿ ಅಧ್ಯಕ್ಷರ ಅಧಿಕಾರ ಹೆಚ್ಚಳ, ವಾರ್ಡ್‌ಗಳ ಮಟ್ಟದ ಸಮಿತಿಗಳ ಅಧಿಕಾರಕ್ಕೆ ಕಡಿವಾಣ ಸೇರಿ ಹಲವು ಮಹತ್ವದ ಬದಲಾವಣೆಗಳನ್ನು ಮಾಡುತ್ತಿದೆ. ನ.10ರೊಳಗಾಗಿ ವರದಿಯನ್ನು ಸರ್ಕಾರಕ್ಕೆ ನೀಡುವಂತೆ ಕಾಲಾವಕಾಶ ನೀಡಲಾಗಿದೆ.

ತರಾತುರಿಯಲ್ಲಿ ಪಟ್ಟಿ ಪ್ರಕಟ: ಬಿಬಿಎಂಪಿ ಚುನಾವಣೆ ನಡೆಸುವುದು ವಿಳಂಬವಾಗುತ್ತಿದೆ ಎಂದು ಪಾಲಿಕೆ ವಿಪಕ್ಷ ನಾಯಕರಿಂದ 8 ತಿಂಗಳ ಹಿಂದೆಯೇ ನ್ಯಾಯಾಲಯಕ್ಕೆ ದೂರು ಸಲ್ಲಿಕೆಯಾಗಿತ್ತು. ಈ ಹಿನ್ನೆಲೆಯಲ್ಲಿ ನ್ಯಾಯಾಲಯ, ನಿಗದಿತ ಅವಧಿಗೆ ಚುನಾವಣೆ ನಡೆಸುವ ನಿಟ್ಟಿನಲ್ಲಿ ವಾರ್ಡ್ ಮರುವಿಂಗಡಣೆ ಮಾಗೂ ಮೀಸಲಾತಿ ಪಟ್ಟಿ ರಚಿಸುವಂತೆ ಸರ್ಕಾರಕ್ಕೆ ಆದೇಶ ನೀಡಿತ್ತು. ಜತೆಗೆ, ಸಕಾಲಕ್ಕೆ ಚುನಾವಣೆ ನಡೆಸಲು ಸಿದ್ಧತೆ ಮಾಡಿಕೊಳ್ಳುವಂತೆ ರಾಜ್ಯ ಚುನಾವಣಾ ಆಯೋಗಕ್ಕೂ ಸೂಚನೆ ನೀಡಲಾಗಿತ್ತು. ಅದರಂತೆ ಸರ್ಕಾರ ತರಾತುರಿಯಲ್ಲಿ ಮೀಸಲಾತಿ ಪಟ್ಟಿ ಪ್ರಕಟಿಸಿದೆ.

ಬಿಬಿಎಂಪಿ ಕಾಯ್ದೆ ಸೇರಿ ಯಾವುದೇ ಕಾರಣ ನೀಡಿ ಚುನಾವಣೆ ಮುಂದೂಡಬೇಕೆಂದರೆ



ಮಾಜಿ ಮೇಯರ್‌ಗಳಿಗೆ ವಾರ್ಡ್ ಇಲ್ಲ  
ಪಾಲಿಕೆಯ 2015-2020ರ ಅವಧಿಯಲ್ಲಿ ಕಾಂಗ್ರೆಸ್ ಪಕ್ಷದಿಂದ ಮೇಯರ್ ಗದ್ದುಗೆ ಏರಿದ ಮಂಜುನಾಥ್‌ರೆಡ್ಡಿ ಅವರ ಮಡಿವಾಳ ಮತ್ತು ಸಂಪತ್‌ರಾಜ್‌ರ ಡಿ.ಜಿ.ಹಳ್ಳಿ ವಾರ್ಡ್‌ಗಳು ಸಾಮಾನ್ಯ ಮಹಿಳೆ ಮೀಸಲು ನಿಗದಿ ಮಾಡಲಾಗಿದೆ. ಈ ಹಿಂದೆ, ಜೂನ್‌ನಲ್ಲಿ ಮಾಡಲಾದ ವಾರ್ಡ್ ಮರುವಿಂಗಡಣೆ ವೇಳೆ ಮಾಜಿ ಮೇಯರ್‌ಗಳಾದ ಪದ್ಮಾವತಿಯ ಪ್ರಕಾಶನಗರ ವಾರ್ಡ್ ಮತ್ತು ಗಂಗಾಂಬಿಕೆ ಅವರ ಜಯನಗರ ವಾರ್ಡ್‌ಗಳನ್ನೂ ತೆಗೆದುಹಾಕಲಾಗಿದೆ.

ನ್ಯಾಯಾಲಯದ ಮನವೊಲಿಸುವ ಮಹತ್ವದ ಹೊಣೆ ಸರ್ಕಾರಕ್ಕಿದೆ. ತ್ವರಿತವಾಗಿ ವಾರ್ಡ್ ಮರುವಿಂಗಡಣೆ, ಮೀಸಲಾತಿ ನಡೆಸಿ ಎಂದು ರಾಜ್ಯ ಚುನಾವಣಾ ಆಯೋಗ 2018ರಿಂದಲೇ ಸರ್ಕಾರಕ್ಕೆ ಮನವಿ ಮಾಡುತ್ತಲೇ ಬಂದಿದೆ. ಪ್ರತಿಕ್ರಿಯೆ ಬಾರದಿದ್ದಾಗ ನ್ಯಾಯಾಲಯದ ಮೆಟ್ಟಿಲೇರಲಾಗಿದೆ. ಕೋರ್ಟ್‌ನಲ್ಲಿ ನಿಲುವನ್ನು ಸಮರ್ಥನೆ ಮಾಡಿಕೊಳ್ಳಲು ಸರ್ಕಾರದ ಬಳಿ ಸೂಕ್ತ ಕಾರಣ ಇಲ್ಲ. ಚುನಾವಣಾ ಆಯೋಗ ಸಹ ನ್ಯಾಯಾಲಯದಲ್ಲಿ ಹಳೆಯ ಅಂಶಗಳನ್ನೆಲ್ಲ ಪ್ರಸ್ತಾಪಿಸಿ ಸರ್ಕಾರದ ವಿಳಂಬ ನೀತಿಯನ್ನು ಗಮನಕ್ಕೆ ತರುತ್ತದೆ. ಈ ಅಂಶವನ್ನು ನ್ಯಾಯಾಲಯ ಹೇಗೆ ಪರಿಗಣನೆ ಮಾಡುತ್ತದೆ ಎಂಬುದರ ಆಧಾರದಲ್ಲಿ ಚುನಾವಣೆ ಭವಿಷ್ಯ ನಿರ್ಧಾರವಾಗುತ್ತದೆ ಎಂದು ಪಾಲಿಕೆ ಮಾಜಿ ನಡನೈರೊಬ್ಬರು ಹೇಳಿದ್ದಾರೆ.

### ಆಕಾಂಕ್ಷೆಗಳಿಗೆ ಅಭಾತ

ಗಾಂಧಿನಗರ ವಿಧಾನಸಭಾ ಕ್ಷೇತ್ರದ 6 ವಾರ್ಡ್‌ಗಳ ಪೈಕಿ ಐದರಲ್ಲಿ (ಶೇ.80) ಮಹಿಳಾ ಮೀಸಲು ನಿಗದಿ ಮಾಡಿ ಪ್ರಕಟಿಸಲಾಗಿದೆ. ಇದರಿಂದ ಈಗಾಗಲೇ ಅಲ್ಲಿ ಚುನಾವಣಾ ಕಣಕ್ಕಿಳಿಯಲು ಸಿದ್ಧತೆ ಮಾಡಿಕೊಳ್ಳುತ್ತಿದ್ದ ಎಲ್ಲ ಪಕ್ಷಗಳ ಅಭ್ಯರ್ಥಿಗಳಿಗೆ ಶಾಕ್ ನೀಡಿದಂತಾಗಿದೆ. ದತ್ತಾತ್ರೇಯ ದೇವಸ್ಥಾನ, ಶೇಷಾದ್ರಿಪುರ ಹಾಗೂ ಗಾಂಧಿನಗರ ವಾರ್ಡ್‌ನಲ್ಲಿ ಸಾಮಾನ್ಯ ಮಹಿಳೆ, ಸ್ವಕಳಿಪುರ ಮತ್ತು ಬಿಸ್ಕಿಪೇಟೆ ವಾರ್ಡ್‌ನಲ್ಲಿ ಹಿಂದುಳಿದ ವರ್ಗ ಎ ಮಹಿಳೆಗೆ ಮೀಸಲಿಡಲಾಗಿದೆ. ಚಿಕ್ಕಪೇಟೆ ವಾರ್ಡ್ ಸಾಮಾನ್ಯ ವರ್ಗಕ್ಕೆ ಮೀಸಲಿದೆ. ಇದೇ ರೀತಿ ವಿವಿಧ ವಾರ್ಡ್‌ಗಳಲ್ಲಿ ಸಂಭಾವ್ಯ ಅಭ್ಯರ್ಥಿಗಳಿಗೆ ಅಪಾತವಾಗಿದ್ದು ಕೆಲವರು ಆಕ್ಷೇಪಣೆ ಸಲ್ಲಿಸಲು ಮುಂದಾದರೆ ಕೆಲವರು ತಮ್ಮ ಪತ್ನಿ ಪುತ್ರಿಯನ್ನು ಕಣಕ್ಕಿಳಿಸುವ ಚಿಂತನೆಯಲ್ಲಿದ್ದಾರೆ. ಬಿಬಿಎಂಪಿಯಿಂದ ವಿಧಾನಸಭಾ ಕ್ಷೇತ್ರವಾರು ಮೀಸಲಾತಿ ನಿರ್ಧಾರ ಮಾಡುವುದಿಲ್ಲ. ಒಟ್ಟು 148 ವಾರ್ಡ್‌ಗಳನ್ನು ಮುಂದಿಟ್ಟುಕೊಂಡು ಮೀಸಲಾತಿ ನಿಗದಿ ಮಾಡಲಾಗುತ್ತದೆ. ಸಲ್ಲಿಕೆಯಾಗುವ ಆಕ್ಷೇಪಣೆಗಳು ಸೂಕ್ತವಾಗಿದ್ದರೆ ಅಂತಿಮ ಪಟ್ಟಿ ವೇಳೆ ಬದಲಾವಣೆ ಮಾಡಲು ಅವಕಾಶವಿದೆ ಎಂದು ಬಿಬಿಎಂಪಿ ಅಧಿಕಾರಿಗಳು ತಿಳಿಸಿದ್ದಾರೆ.

### 198 ವಾರ್ಡ್‌ಗಳಿಗೆ ಚುನಾವಣೆ?

ಸರ್ಕಾರ ಬಿಬಿಎಂಪಿ ಚುನಾವಣೆ ನಡೆಸುವುದನ್ನು ವಿಳಂಬ ಮಾಡುತ್ತ ಆಡಳಿತಾಧಿಕಾರಿಯ ನೇಮಕ ಮಾಡಿದೆ. ಇದು ಸಂವಿಧಾನ ಮತ್ತು ಪ್ರಜಾಪ್ರಭುತ್ವ ವಿರೋಧಿ ನೀತಿ ಎಂದು ಕಾಂಗ್ರೆಸ್ ನಡನೈರು ಕೋರ್ಟ್‌ಗೆ ಸಾರ್ವಜನಿಕ ಹಿಡಿತಕ್ಕೆ ಅರ್ಜಿ ಸಲ್ಲಿಸಿದ್ದಾರೆ. ಆದ್ದರಿಂದ ಪಾಲಿಕೆಗೆ 2020ರ ಹೊಸ ವಿಧೇಯಕ ಜಾರಿಗೆ ಬಂದರೂ, ವಾರ್ಡ್‌ಗಳ ಸಂಖ್ಯೆ 225 ಹೆಚ್ಚಿಸದೆ ಇರುವ 198 ವಾರ್ಡ್‌ಗಳಿಗೆ ಚುನಾವಣೆ ನಡೆಯುವ ಸಾಧ್ಯತೆ ಹೆಚ್ಚಾಗಿದೆ. ವಾರ್ಡ್‌ಗಳ ಸಂಖ್ಯೆ ಹೆಚ್ಚಾದಲ್ಲಿ ಮತ್ತೊಮ್ಮೆ ಮೀಸಲಾತಿ, ಮತದಾರರ ಪಟ್ಟಿ ಪರಿಷ್ಕರಣೆ ಸೇರಿ ಚುನಾವಣೆ ಕನಿಷ್ಠ 8 ತಿಂಗಳು ಮುಂದಕ್ಕೆ ಹೋಗಬಹುದು.

### ಆಕ್ಷೇಪಣೆ ಸಲ್ಲಿಕೆಗೆ 21ರವರೆಗೆ ಅವಕಾಶ

ಕೆಎಂಸಿ (ಕರ್ನಾಟಕ ಮುನ್ಸಿಪಲ್ ಕಾರ್ಪೊರೇಷನ್) ಕಾಯ್ದೆ 1976ಗೆ ಅನುಸೂಚನಾ ಬಿಬಿಎಂಪಿ ವಾರ್ಡ್ ಗಳ ಹೊಸ ಮೀಸಲಾತಿಯನ್ನು 2011ರ ಜನಗಣತಿ ಆಧಾರದ ಮೇಲೆ ರಚಿಸಿದೆ. ಈ ಮೀಸಲಾತಿ ಕರೆದು ಕುರಿತು ಆಕ್ಷೇಪಣೆಗಳಿದ್ದಲ್ಲಿ ಸಾರ್ವಜನಿಕರು ಲಿಖಿತ ರೂಪದಲ್ಲಿ ಸೂಕ್ತ ಕಾರಣಗಳ ಸಹಿತ 7 ದಿನದಲ್ಲಿ (ಸೆ.21 ರೊಳಗೆ) ನಗರ ಜಿಲ್ಲಾಧಿಕಾರಿಗೆ ಸಲ್ಲಿಸಬಹುದಾಗಿದೆ.

### ಪ್ರಮುಖರ ವಾರ್ಡ್ ಮೀಸಲು ಬದಲು

ರಂಜಿತ್ ಸಿಂಗ್ ಪಕ್ಷದ ಎಂ. ಶಿವರಾಜು ಸ್ಪರ್ಧಿಸಿದ್ದ ಶಂಕರ ಮಠ ವಾರ್ಡ್ ಅನ್ನು ಹಿಂದುಳಿದ ವರ್ಗ 'ಎ' ಮೀಸಲಾತಿ ಯಿಂದ ಹಿಂದುಳಿದ ವರ್ಗ 'ಬಿ' ಹಾಗೂ ಮಾಜಿ ವಿಪಕ್ಷ ನಾಯಕ ಅಬ್ದುಲ್ ವಾಜಿದ್ ಪ್ರತಿನಿಧಿಸಿದ್ದ ಮನೋರಾಯನಪಾಳೆ ವಾರ್ಡ್ ಅನ್ನು ಸಾಮಾನ್ಯ ಮಹಿಳೆಗೆ ನಿಗದಿ ಮಾಡಲಾಗಿದೆ. ವಿಧಾನಸಭೆ ಉಪ ಚುನಾವಣೆ ವೇಳೆ ಮುನಿರತ್ನ ಬೆಂಬಲಿಗರಾಗಿ ಗುರುತಿಸಿಕೊಂಡಿದ್ದ ಜಿ.ಕೆ. ವೆಂಕಟೇಶ್, ವೇಲು ನಾಯಕರ್ ಹಾಗೂ ಶ್ರೀನಿವಾಸ್ ಅವರು ಪ್ರತಿನಿಧಿಸಿದ ವಾರ್ಡ್‌ಗಳ ಮೀಸಲೂ ಬದಲಾಗಿದೆ.

ಪತ್ರಿಕೆಯ ಹೆಸರು : ವಿಷಯ : DEPARTMENT / SUBJECT: ಬಿಬಿಎಂಪಿ ಇಲಾಖೆ / ವಿಷಯ : ವಿಷಯ : DEPARTMENT / SUBJECT: ಬಿಬಿಎಂಪಿ ಪತ್ರಿಕೆಯ ಹೆಸರು : NAME OF THE NEWS PAPER: ವಿಜಯವಾಣಿ

ದಿನಾಂಕ : DATE: 15/9/2020

ಪತ್ರಿಕೆಯ ಹೆಸರು : ವಿಷಯ : DEPARTMENT / SUBJECT: ಬಿಬಿಎಂಪಿ

ವಾರ್ಡ್ ಮತ್ತು ಮೀಸಲಾತಿ ವಿವರ vijayavani.net ನೋಡಿ...